



Настасся МІРОНЧЫК-ІВАНОВА:

«Я б параіла заходнім калегам узяць прыклад з такога дэмакратычнага органа, як УНС»



Вядомая спартсменка **Настасся МІРОНЧЫК-ІВАНОВА** не першы раз удзелнічае ва Усебеларускім народным сходзе, але першы ў новым статусе — дэпутата Палаты прадстаўнікоў. «Што на саборніцтвах, што на палітычных пляцоўках хапае хвалявання. Але гэта і добра, бо зараджае нас эмоцыямі, надае сіл, каб ісці наперад, дастойна прадстаўляць сваю Радзіму, абараняць яе. Бо мы яе нікому не аддадзім. Лозунг «Час выбраў нас» накіраваны найперш на моладзь. Гэта як заклік для маладых беларусаў — захаваць стабільнасць у краіне, незалежнасць і бяспеку», — сказала яна.

Настасся Мірончык-Іванова назвала Усебеларускі народны сход сапраўды сямейнай падзеяй. «Канструктыўны дыялог кіраўніка дзяржавы з беларускім народам гэта пацвярджае. Нашым заходнім калегам я б параіла браць з нас прыклад такога дэмакратычнага органа, як УНС, і павучыцца так весці дыялог са сваім народам, як гэта робіць наш Прэзідэнт», — заявіла яна.

Таццяна ФІЛІМОНАВА:

«Канстытуцыйны статус УНС дапаможа нашай дзяржаве яшчэ больш інтэнсіўна развівацца»



Намеснік старшыні **Федэрацыі прафсаюзаў Беларусі, старшыня Беларускага прафсаюза работнікаў культуры, інфармацыі, спорту і турызму Таццяна ФІЛІМОНАВА** падзялілася сваімі ўражаннямі ад удзелу ва УНС. «Кіраўнік дзяржавы ў сваім выступленні настолькі прапускаў праз сэрца ўсё, што казаў. Здавалася б, відавочныя рэчы, але яны былі прадстаўлены Прэзідэнтам так, што кожны задумаўся, як шмат краіна зрабіла за 30 гадоў. Як сказаў Аляксандр Рыгоравіч, наша краіна сапраўды знаходзіцца на пераломным этапе сваёй гісторыі. І канстытуцыйны статус Усебеларускага народнага сходу дапаможа нашай дзяржаве яшчэ больш інтэнсіўна развівацца. Мы, народ, мы дэлегаты Усебеларускага народнага сходу, будзем дапамагаць нашаму Прэзідэнту весці краіну наперад і толькі наперад», — сказала яна

Арсеній ДОЛБІК:

«Людзі ўцягнуты ў пытанні, якія датычацца забеспячэння суверэнітэту»



Старшы афіцэр **управлення ідэалагічнай работы Дзяржаўнага пагранічнага камітэта Арсеній ДОЛБІК** падкрэсліў, што з зацвярджэннем дэлегатамі УНС Канцэпцыі нацыянальнай бяспекі і Ваеннай дактрыны прыняты рашэнні па забеспячэнні нацыянальнай бяспекі і абараназдольнасці. «Да таго, як зацвердзіць гэтыя важныя дакументы, была праведзена вельмі вялікая работа: вывучаліся меркаванні, глыбока аналізаваліся абстаноўка, якая складаецца вакол граніц Рэспублікі Беларусь, магчымасці нашай абараназдольнасці, — канкрэтызаваў ён. — Прыняцце дэлегатамі УНС і Канцэпцыі, і Дактрыны сведчыць аб уцягнутасці ўсіх людзей у пытанні, якія датычацца забеспячэння суверэнітэту і тэрытарыяльнай цэласнасці нашай краіны. І тут вельмі дарэчы словы кіраўніка дзяржавы, які сказаў аб тым, што нам усім неабходна быць разам, гатовымі да ўсяго і нічога не бяцца. У прыватнасці, для нас, пагранічнікаў, гэта самыя важныя словы».

Ігар ГЕНЕЦ:

«Дакладны курс на тое, каб у краіне было ціха і спакойна»



Старшыня **Іўеўскага раённага выканаўчага камітэта Ігар ГЕНЕЦ** лічыць, што для нашых людзей самае галоўнае, каб у краіне было мірна і спакойна. «І VII Усебеларускі народны сход — пацвярджэнне таму, што ў нас, у Беларусі, дакладны курс на тое, каб у

краіне было ціха, спакойна, каб людзі маглі працаваць і выхоўваць дзяцей, — адзначыў ён. — Сёння кожны чалавек разумее, што ён з'яўляецца часцінкай сваёй дзяржавы. І таму, калі чалавек сумленна робіць сваю справу, ён дакладна ведае, што робіць гэта не толькі на карысць сваёй сям'і, але і ў цэлым краіны».

Па словах старшыні райвыканкама, і Канцэпцыя нацыянальнай бяспекі, і Ваенная дактрына, якія прынялі дэлегаты, з'яўляюцца двума найважнейшымі дакументамі, згодна з якімі наш народ будзе жыць мінімум найбліжэйшыя дзесяць гадоў. «Змяненні ў параўнанні з папярэднімі праектамі дакументаў даволі істотныя, улічваючы тую палітычную сітуацыю, якая складаецца вакол нас, — канстатаваў Ігар Генец. — Але ў Ваеннай дактрыне дакладна прапісана, што беларусы — народ мірны і ні на кога нападаць не збіраюцца».

Аляксей ПРЫМАКОЎ:

«УНС — гэта калектыўны розум, які гарантуе аптымальны варыянт развіцця грамадства»



Сярод прадстаўнікоў **Магілёўшчыны з ліку моладзі БРСМ у VII Усебеларускім народным сходзе браў удзел і дацэнт кафедры кримінальнага права, криміналістыкі Магілёўскага інстытута МУС маёр міліцыі Аляксей ПРЫМАКОЎ**. Малады чалавек перакананы, што названая форма народаўладдзя зможа поўна і дакладна ўвасобіць волю ўсяго беларускага народа.

«Гэта калектыўны розум, закліканы выбіраць аптымальны варыянт развіцця краіны, стабілізаваць грамадства на ўсіх этапах яго развіцця і здзяйсняць сур'ёзны народны канстытуцыйны кантроль над усімі самымі галоўнымі працэсамі ў краіне, — кажа ён. — Усебеларускі народны сход вызначае стратэгічныя

кірункі развіцця грамадства і дзяржавы, забяспечвае непахіснасць канстытуцыйнага ладу, пераемнасць пакаленняў і грамадзянскую згоду».

Аляксей Прымакоў адзначае, што вялікі давер выклікаюць як абранае кіраўніцтва УНС, так і камісія з 13 дэлегатаў, якія прадстаўляюць розныя сферы і пласты нашага грамадства. На яго погляд, найважнейшыя, асабліва на сёння, для краіны дакументы — гэта абноўленая Канцэпцыя нацыянальнай бяспекі і Ваенная дактрына, якія рэгламентуюць падыходы дзяржавы да забеспячэння ўласнай бяспекі ў розных сферах з улікам геапалітычных змяненняў у свеце, асноўныя погляды дзяржавы на мір і вайну, прымяненне ваеннай сілы ў рамках рэагавання на існуючыя выклікі, рызыкі і пагрозы. Пры гэтым у палажэннях зацверджаных дакументаў прасочваецца міралюбівы і добразычлівы характар беларускага народа і яго пазіцыі па названым кірунку.

«Асобна хочацца выказаць уражанне ад выступлення нашага Прэзідэнта — Аляксандра Рыгоравіча Лукашэнкі, які вельмі эмацыянальна, але ў той жа час узважана і дакладна расставіў прыярытэты і акцэнтаваў увагу на пэўных ключавых пунктах і палажэннях прынятых дакументаў, падзякаваў за праведзеную работу і вызначыў арыенцір у форме пасылу на найбліжэйшую будучыню лозунгам «Час выбраў нас», — выказаўся суразмоўнік.

Юрый КАРАЕЎ:

«Прымаць стратэгічныя рашэнні разам важна найперш псіхалагічна»




Памочнік **Прэзідэнта — інспектар па Гродзенскай вобласці Юрый КАРАЕЎ** падкрэсліў: вельмі важна, найперш псіхалагічна, што найважнейшыя стратэгічныя пытанні вырашаюцца калектыўна Усебеларускім народным сходам. «Чым адрозніваецца імгненнае рашэнне камандзіра ад таго, якое доўга рыхтуецца, якое можна растлумачыць усім? Рашэнне, прынятае калектывам ці, у нашым выпадку, усенародным веча, набывае для людзей большую маральную вагу. Таму што гэта вырашалі ўсе разам», — сказаў ён.

На думку Юрыя Караева, самае важнае ў прынятых Ваеннай дактрыне і Канцэпцыі нацыянальнай бяспекі — гэта тлумачэнне, навошта беларусам трэба ядзерная зброя і народнае апалчэнне.

Станіслаў БАЖЫЧКА:

«Кожны грамадзянін павінен абараняць нашу краіну, яе незалежнасць і тэрытарыяльную цэласнасць»



Як адзначыў **намеснік начальніка па ідэалагічнай рабоце 62-га цэнтральнага вузла сувязі Міністэрства абароны маёр Станіслаў БАЖЫЧКА**, Усебеларускі народны сход

чарговы раз пацвердзіў, што на чале нашай беларускай сям'і стаіць сапраўдны абаронца, лідар, які рухае нацыю наперад, пры гэтым ніколі не здраджаючы людзям. «Здрадніцтва — гэта самае страшнае, што можа быць у любой дзяржаве, а тым больш такой невялікай, як Беларусь», — лічыць ваеннаслужачы.

Па словах дэлегата, Канцэпцыя нацыянальнай бяспекі, Ваенная дактрына, зацверджаныя на УНС, датычацца не толькі людзей у пагонах, а ўвесь народ. «Як напісана ў Канстытуцыі, кожны грамадзянін павінен абараняць

нашу краіну, яе незалежнасць і тэрытарыяльную цэласнасць, — падкрэсліў Станіслаў Бажычка. — Усе павінны разумець, што трэба будзе будаваць сваю дзейнасць так, каб увасобіць у жыццё ўсе кірункі развіцця, закладзеныя Канцэпцыяй. Што датычыцца Ваеннай дактрыны, яна застаецца, як і была, абарончай: мы нікому не пагражаем і ні на кога не збіраемся нападаць, але трэба разумець: калі нехта да нас прыйдзе з мячом, ад мяча і загіне. У адзіным парыве мы станем на абарону нашай Рэспублікі Беларусь».